



IL-KUMMISSJONI
EWROPEA

Brussell, 11.4.2019
COM(2019) 169 final

RAPPORT TAL-KUMMISSJONI LILL-KUNSILL

**Evalwazzjoni tar-Rakkomandazzjoni tal-Kunsill dwar l-integrazzjoni tal-persuni
qiegħda fit-tul fis-suq tax-xogħol**


{SWD(2019) 154 final} - {SWD(2019) 155 final}

1. INTRODUZZJONI

Bejn l-2007 u l-2013, in-numru ta' persuni fl-Ewropa li kienu qiegħda għal aktar minn sena rdooppja. Fl-oghla punt tagħha, din iż-żieda kbira fil-qgħad fit-tul affettwat lil madwar 12-il miljun persuna madwar l-Unjoni Ewropea. Din il-problema kellha tiġi indirizzata bħala waħda mill-isfidi ewlenin tal-aġenda għall-impjegi u t-tkabbir, dak iż-żmien stabbilita fil-Linji Gwidi Poliċi tal-President Juncker¹.

Bl-irkupru ekonomiku li segwa, it-tendenzi tal-qgħad tjiebu, iżda r-rati ta' sejbien ta' impjieg fost dawk qiegħda fit-tul baqa' baxx. Fil-biċċa l-kbira tal-Istati Membri, is-sehem ta' dawk qiegħda fit-tul fost dawk qiegħda kompla jiżdied, b'konsegwenzi soċjali serji.

Figura 1: Rati tal-qgħad fit-tul u s-sehem tal-qgħad fit-tul, (20-64s), medji annwali 2008-2017, UE28, Eurostat



Ir-Rakkomandazzjoni tal-Kunsill dwar l-integrazzjoni tal-persuni qiegħda fit-tul fis-suq tax-xogħol², adottata fl-2016, għandha l-għan li twieġeb għal dawn l-isfidi billi tippromwovi miżuri li jhaffu r-ritorn għax-xogħol fi żmien qasir/mhux twil wisq. Ir-Rakkomandazzjoni tistieden lill-Istati Membri biex:

1. Jinkoraġġixxu **r-reġistrazzjoni** ta' dawk qiegħda fit-tul ma' servizz għall-impjegi

¹ https://ec.europa.eu/commission/publications/president-junckers-political-guidelines_mt

² 2016/C 67/01

2. Iżidu l-**appoġġ individwalizzat** għal dawk qiegħda fit-tul permezz ta' valutazzjoni dettaljata tal-bżonnijiet, u jiżguraw it-twassil ta' **ftehim ta' integrazzjoni f'impjieg** (JIA) f'mhux aktar minn 18-il xahar
3. Itejbu l-kontinwità tal-appoġġ billi jikkordinaw is-servizzi disponibbli għal dawk qiegħda fit-tul permezz ta' **punt uniku ta' kuntatt** (SPOC, single point of contact)
4. Iheggu u jiżviluppaw **shubiji** bejn impjegaturi, imsieħba soċjali, servizzi għall-impjieg u soċjali, awtoritajiet tal-gvern u fornituri tal-edukazzjoni u t-taħriġ, u jiżviluppaw **servizzi għall-impjegaturi**

B'dan il-mod, ir-Rakkomandazzjoni għandha l-għan li mhux biss issaħħaħ l-Istrateġija Ewropea dwar l-Impjieg u d-Deċizzjoni tal-Kunsill dwar linji gwida għal-linji politiċi dwar l-impjieg tal-Istati Membri³, iżda wkoll li tikkomplementa r-Rakkomandazzjoni tal-Kummissjoni tal-2008 dwar l-inkluzjoni attiva tan-nies esklużi mis-suq tax-xogħol⁴ u r-Rakkomandazzjoni tal-Kunsill tal-2013 li tistabbilixxi Garanzija għaž-Żgħažagh⁵.

Fl-aħħar hames snin, l-UE esperjenzat tkabbir ekonomiku mingħajr interruzzjoni, li kien akkumpanjat minn irkupru fl-investment, domanda akbar mill-konsumaturi, titjib fil-finanzi pubbliċi u ħolqien kontinwu tal-impjieg, b'rekord ta' 240 miljun persuna taħdem. B'riflessjoni għal dan, ir-rata tal-qgħad fit-tul kompliet tonqos, minn 5.2% fl-2013 għal medja ta' 3.5% fl-UE fl-2017.⁶ Minn meta giet adottata r-Rakkomandazzjoni, in-numru ta' persuni qiegħda fit-tul naqas b'aktar minn 2.5 miljuni. Madanakollu, is-sitwazzjoni tibqa' varjata madwar l-UE u f'xi Stati Membri għadha ma laħqitx il-livelli ta' qabel il-kriżi. Is-sehem ta' persuni qiegħda fit-tul fost dawk qiegħda għadu ta' madwar 45%.


³ 2018/1215

⁴ 2008/867/KE

⁵ 2013/C 120/01

⁶ Informazzjoni dwar id-data trimestrali l-aktar riċenti hija disponibbli fid-Dokument ta' Hidma tal-Persunal tal-Kummissjoni li jakkumpanja lil dan ir-Rapport

Figura 2: Rata tal-qgħad fit-tul skont il-pajjiż (20-64 sena), medji annwali tal-2013 u l-2017, Eurostat



2. SEJBIET EWLENIN TAL-EVALWAZZJONI

Ir-Rakkomandazzjoni teħtieġ li l-Kummissjoni tirrapporta lill-Kunsill fl-2019 dwar l-implimentazzjoni fl-Istati Membri u fil-livell tal-UE. L-evalwazzjoni tkopri l-hames kriterji kollha tar-rekwiżiti għar-Regolamentazzjoni Ahjar – effettività, effiċjenza, koerenza, rilevanza u valur miżjud tal-UE.⁷ Il-perjodu kopert huwa mill-ewwel nofs tal-2015 sa Novembru 2018.

L-evalwazzjoni wriet li Stati Membri madwar l-UE implimentaw miżuri f'konformità mar-Rakkomandazzjoni. Il-bidliet fil-politika l-aktar konsiderevoli sehhew fi Stati Membri b'appoġġ anqas żviluppat għal persuni qiegħda fit-tul, li wasslu għal iżjed konverġenza fl-approċċi politiċi madwar l-UE. Madankollu, peress li r-Rakkomandazzjoni titlob li jsiru bidliet li hafna drabi huma strutturali, li jeħtieġu appoġġ politiku, u jiehdu ż-żmien, għadu kmieni wisq biex naslu għal konkluzjoni dwar l-effetti sħaħ tagħha, inkluż l-impatt fuq ir-rati ta' qgħad. Effetti esterni fuq dawn ir-rati, b'mod partikolari l-iżviluppi ekonomiċi b'mod ġenerali favorevoli, jaffettwaw ukoll. B'mod ġenerali, huwa importanti li jiġi nnotat li valutazzjoni aktar kompluta tal-impatt tar-Rakkomandazzjoni se tkun possibbli biss wara mill-inqas tliet snin sħaħ ta' data dwar l-implimentazzjoni.⁸

2.1 L-effettività


Inheġġu sensibilizzazzjoni proattiva

⁷ Linji Gwida għal Regolamentazzjoni Ahjar, SWD (2017) 350

⁸ Toolbox għal Regolamentazzjoni Ahjar, SWD (2017)350

Ir-registrazzjoni ma' servizzi pubbliċi tal-impjiegi (PES, public employment services) hija essenzjali biex wiehed jingħata appoġġ għall-integrazzjoni fis-suq tax-xogħol. Karatteristika komuni fost l-Istati Membri b'rati ta' registrazzjoni għoljin hija l-kondizzjonalità tal-benefiċċji.

Figura 3: Bidliet fil-kwalità tal-miżuri li jheggu r-registrazzjoni (2015-2018)⁹



Sorsi: Studju li jappoġġja l-evalwazzjoni, Ramboll, 2019. Nota: Il-pajjiżi huma kkodifikati bir-rati ta' registrazzjoni ta' dawk qiegħda fit-tul fl-2014. Ir-rata ta' registrazzjoni ta' dawk qiegħda fit-tul hija s-sehem ta' dawk qiegħda fit-tul irregistrati mal-PES (data tal-LFS).

Mill-adozzjoni tar-Rakkomandazzjoni, 15-il Stat Membru tejbu l-kwalità tal-miżuri tagħhom li jheggu r-registrazzjoni (Figura 3). Il-miżuri l-aktar komuni jinkludu li tiġi pprovduta informazzjoni lil individwi li mhumiex irregistrati dwar l-appoġġ disponibbli u miżuri ta' sensibilizzazzjoni li jheggu gruppi mhux attivi speċifiċi. Il-kapaċità limitata giet identifikata bħala ostaklu għall-implimentazzjoni. Is-sejbiet juru li l-Istati Membri kienu qed jimmiraw b'mod speċifiku gruppi vulnerabbli (eż. Roma, ċittadini ta' pajjiż terz), kemm billi jibdli l-prattiki eżistenti kif ukoll billi jintroduċu miżuri ġodda. Madankollu, mhuwiex possibbli li naslu għal konklużjoni dwar sa liema punt dawn il-miżuri jilhqnu lil dawn il-gruppi, jew jekk it-tfassil u l-implimentazzjoni tagħhom humiex minhabba r-Rakkomandazzjoni, parzjalment minhabba n-nuqqasijiet fil-kwalità u fil-kompletezza tad-data disponibbli. Sa issa ma hemmx evidenza ċara li l-miżuri wasslu għal zidiet fir-rati ta' registrazzjoni. Il-kaġun jaf ikunu bosta fatturi li ma jaqgħux fl-ambitu tar-Rakkomandazzjoni, bħal tendenzi ekonomiċi favorevoli u bidla bil-mod fil-perċezzjonijiet tal-kwalità tas-servizzi.

Kaxxa 1: Eżempju ta' miżuri ta' sensibilizzazzjoni

⁹ Il-punteġġi huma bbażati fuq l-immappjar tal-bidliet fil-politika mwettaq minn esperti nazzjonali bħala parti mill-istudju ta' appoġġ f'zewġ punti taż-żmien - fl-ewwel nofs tal-2015 u f'Settembru 2018. Dan jivvaluta l-kwalità tal-miżuri fis-sehh f'dawn iż-żewġ mument, bl-użu ta' klassifika minn 1 - 5. 1 ifisser l-ebda implimentazzjoni jew implimentazzjoni bażika biss, u 5 ifisser servizz/funzjoni stabbiliti u żviluppati sew li jissodisfaw l-elementi ta' gwida kollha tar-Rakkomandazzjoni. L-istess japplika għal Figuri 3, 4, 6 u 8.


Mill-2017, il-PES f'Malta stabbilixxa miżuri godda mmirati għal gruppi ta' persuni qiegħda fit-tul differenti. F'kooperazzjoni mal-ħaddiema soċjali, assoċjazzjonijiet tal-migranti, istituzzjonijiet edukattivi u NGOs, il-PES organizza servizzi ta' konsulenza dwar it-tiftix ta' impjieg għall-migranti u implimenta attivitajiet ta' sensibilizzazzjoni biex jidentifika u jirreġistra ġenituri waħedhom li huma qiegħda fit-tul.

Fokus fuq l-individwu

Ir-Rakkomandazzjoni tappella biex kull min hu qiegħed fit-tul jiġi offrut valutazzjoni individwalizzata fid-dettall u Ftehim ta' Integrazzjoni f'Impjieg, mhux aktar tard minn wara 18-il xahar qiegħed. Dan tal-aħħar għandu jinkludi offerta ta' servizz individwalizzat li tkopri l-impjieg, servizzi soċjali u servizzi oħrajn, kif xieraq, li jitwassal minn punt ta' kuntatt uniku. Għandu jindika objettivi, skedi taż-żmien, obbligi reċiproċi u miżuri ta' integrazzjoni disponibbli għar-ritorn għax-xogħol.

Mill-2015, il-kwalità tal-miżuri għal valutazzjonijiet individwali tgiebet fi 12-il Stat Membru (Figura 4), inkluż fi kważi l-Istati Membri kollha li qabel kellhom mekkaniżmi dghajfa fis-seħh.

Figura 4: Bidliet fil-kwalità tal-miżuri għal valutazzjonijiet individwali (2015-2018)




Sors: Studju li jappoġġja l-evalwazzjoni, Ramboll, 2019. Nota: Aspettattivi mid-Dokument ta' Hidma tal-Persunal (KE, 2015)

F'aktar minn nofs il-PES, daww qiegħda fit-tul jirċievu valutazzjonijiet individwali u gwida aktar individwalizzati minn gruppi qiegħda oħrajn. Normalment ikollhom aċċess għal sett akbar ta' servizzi (eż. konsulenza motivazzjonali u għall-immanigġjar tad-dejn) u kuntatt aktar frekwenti ma' konsulenti minn gruppi oħra.

Id-data ta' monitoraġġ¹⁰ turi li l-maġġoranza tal-PES jipprovdu Pjan ta' Azzjoni Individwali (IAP, Individual Action Plan) lil kull min ilu qiegħed fit-tul u rreġistrat, f'it wara r-reġistrazzjoni, u ħafna drabi mhux aktar tard minn 6 xhur. Ipprovdut wara valutazzjoni inizjali, il-Pjan ta' Azzjoni Individwali jistabbilixxi l-offerta tas-servizz, u drittijiet u l-obbligi tal-fornitur tas-servizz u l-klijent. Għalhekk il-Pjan iservi effettivament bħala l-bażi tal-Ftehim ta' Integrazzjoni f'Impjieġ imsemmi fir-Rakkomandazzjoni. Il-Pjanijiet ta' Azzjoni Individwali ġeneralment jiġu eżaminati mill-ġdid minn żmien għal żmien skont il-bżonn.

Il-grad ta' implimentazzjoni tal-Ftehim ta' Integrazzjoni f'Impjieġ ivarja. Nofs l-Istati Membri biss joffru pjan li jinkludi servizzi ta' appoġġ li jmorru lil hinn mis-servizzi relatati mal-impjieġ tipici offruti mill-PES bħal servizzi ta' riabilitazzjoni, saħħa, kura fit-tul, jew akkomodazzjoni. Nofs il-PES biss iwettqu valutazzjoni fid-dettall fil-mument li persuna ssir qiegħda fit-tul (Figura 5).

Figura 5: Valutazzjoni fid-dettall relatata mal-Ftehimiet ta' Integrazzjoni f'Impjieġ jew il-Pjanijiet ta' Azzjoni Individwali



Sors: Elaborazzjoni mid-DĠ EMPL tal-Ġbir tad-data għall-monitoraġġ tar-Rakkomandazzjoni dwar Persuni Qiegħda fit-Tul: Rapport tal-2017

Il-proporzjon ta' persuni qiegħda fit-tul bi Ftehim ta' Integrazzjoni f'Impjieġ ivarja minn 25% għal 100%. L-approċċi differenti (Figura 5) sa issa ma jidhri li kellihom impatt kbir

¹⁰ Ġbir tad-data għall-monitoraġġ tar-Rakkomandazzjoni dwar Persuni Qiegħda fit-Tul: 2017

fuq ir-rati ta' tranzizzjoni. Madankollu, tendenza promettenti hi li pajjizi li jipprovdu lil dawk qieghda fit-tul Ftehim ta' Integrazzjoni f'Impjieg jew Pjan ta' Azzjoni Indivdwal b'valutazzjoni fid-dettall, kellhom proporzjon oghla ta' dawn l-individwi li baqghu f'impjieg sena wara,¹¹ meta mqabbla ma' pajjizi li joffru biss Pjan ta' Azzjoni Indivdwal regolari.

Kaxxa 2: Eżempju ta' mizuri ghat-tishih tal-approċċ individwalizzat


Il-Kroazja żviluppat għodda ta' tfassil ta' profil statistiku li tgħin lill-klijenti tas-segment tal-PES skont id-distanza tagħhom mis-suq tax-xogħol billi tistma l-probabbiltà ta' impjieg fi żmien 12-il xahar wara r-registrazzjoni. Persuni li qed ifittxu impjieg li huma f'riskju għoli ta' qgħad fit-tul imbagħad jiġu riferuti għal konsulenza fid-dettall addizzjonali.

It-tnehhija tal-ostakli biex tiżdied il-koordinazzjoni

Il-koordinazzjoni tas-servizzi hija importanti biex jiġu indirizzati d-diversi ostakli li hafna drabi jiffaċċjaw dawk li jkunu qieghda fit-tul. Ir-Rakkomandazzjoni intensifikat l-isforzi biex jiġi żgurat forniment tas-servizz aktar magħqud, bi 17-il Stat Membru jtejjeb il-kwalità tal-mizuri f'dan il-qasam (Figura 6).

¹¹ Data disponibbli għal 12-il pajjiż għall-2016

Figura 6: Bidliet fil-kwalità tal-miżuri biex tiżdied il-koordinazzjoni interistituzzjonali u jiġi stabbilit Punt ta' Kuntatt Uniku (2015-2018)



Sors: Studju li jappoġġja l-evalwazzjoni, Ramboll, 2019


Mekkaniżmi ta' koordinazzjoni bejn il-PES u s-servizzi soċjali – bħal ftehimiet tal-kondiviżjoni tad-*data* jew sistemi ta' riferiment – issa jeżistu fl-Istati Membri kollha, għalkemm il-forma tvarja. Prattiki tal-kondiviżjoni tad-*data* huma fost l-iżjed komuni. Dawn huma essenzjali fl-istabbiliment ta' punt ta' kuntatt uniku, responsabbli għall-appoġġ tal-persuna permezz ta' offerta ta' servizz koordinat li jnvolvi impjeg, servizzi ta' appoġġ soċjali, u servizzi oħrajn. L-implimentazzjoni tal-punt ta' kuntatt uniku għandha komponent istituzzjonali b'saħħtu. Hija affettwata mill-qafas legali għall-kondiviżjoni tal-informazzjoni dwar individwi u tista' tkun magħmula aktar kumplessa b'livelli ta' governanza differenti.

Kaxxa 3: Eżempju ta' punt ta' kuntatt uniku

Fil-**Finlandja**, mudell ta' kooperazzjoni bejn diversi servizzi jippermetti lil persuni qiegħda fit-tul biex jaċċessaw firxa ta' appoġġ. PES, il-muniċipalità li tipprovdi servizzi soċjali u tal-kura tas-saħħa, u l-Istituzzjoni tal-Assigurazzjoni Soċjali li tipprovdi riabilitazzjoni vokazzjonali, kollha jikkooperaw, jew mill-istess post, one-stop shop fiżiku, jew minn faċilità mobbli.

Mill-15-il Stat Membru li ma kellux punt ta' kuntatt uniku fis-sehħ fl-2015, disgha implimentaw jew ippjanaw miżuri biex jistabbilixxu wiehed. Madanakollu, il-grad ta' implimentazzjoni jvarja. Xi Stati Membri implimentaw elementi ewlenin (bħal mekkaniżmi ta' kondiviżjoni tad-*data*) filwaqt li oħrajn innominaw awtorità bħala l-punt ta' kuntatt uniku, mingħajr ma għadhom żguraw li hija operazzjonali (Figura 7).

Figura 7: Implimentazzjoni ta' Punt ta' Kuntatt Uniku




Sors: DĠ EMPL ibbażat fuq studju ta' appoġġ u l-konklużjonijiet tal-eżaminazzjoni mill-ġdid ta' EMCO.

Intensifikazzjoni tal-involviment tal-impjegatur

Mir-Rakkomandazzjoni, 14-il Stat Membru tejbu l-kwalità tal-miżuri tagħhom biex iżidu l-involviment tal-impjegatur (Figura 8).

Figura 8: Bidliet fil-kwalità tal-miżuri biex iżidu l-involviment tal-impjegatur (2015-2018)



Sors: Studju li jappoġġja l-evalwazzjoni, Ramboll, 2019

Inċentivi tal-impjegatur huma l-forma l-aktar komuni ta' involviment tal-impjegatur.¹² L-Istati Membri kollha issa jipprovdu servizzi lill-impjegaturi bħal skrinjar tal-kandidati u appoġġ fil-kollokament u l-maġġoranza vasta jipprovdu mentoraġġ u tharriġ fuq il-post tax-xogħol (24).

L-iżviluppi huma inqas mifruxa f'appoġġ għal intrapriżi soċjali u servizzi ta' appoġġ wara l-kollokament. L-involviment tal-impjegatur jiddependi wkoll fuq il-kuntest lokali,

¹² Modulu *ad hoc* għar-Rapport dwar l-Istharrig Kwestjonarju tal-Kapaċità tal-PES, 2018

l-ambjent tan-negozju, u l-kapaċità tal-imsieħba soċjali. Approċċi innovattivi li jinvolvu intrapriżi soċjali u NGOs xorta ħafna drabi għadhom fil-livell tal-esperimentazzjoni, b'inqas arrangamenti formali fis-seħh.

Kaxxa 4: Eżempju ta' miżuri li jinvolvu shubija tal-impjegaturi

Fi **Franza**, il-proġett *Territoires zero chômeur de longue durée* johloq kumpaniji orjentati lejn l-impjiegi, li jimpjegaw persuni qieghda fit-tul fuq kuntratti permanenti bil-ħlas. Dawn il-kumpaniji jinholqu wara valutazzjoni tal-bżonnijiet tal-komunità. Il-PES tipprovdi l-kandidati biex jimtlew il-postijiet battala, u tippreparahom għall-integrazzjoni fix-xogħol permezz ta' taħriġ fil-ħiliet. Fl-2017, dan il-pilota twettaq f'10 lokalitajiet u dan se jikber għal 50 fl-2019.

Jinżamm amment tal-progress

Is-sorveljanza multilaterali permezz tas-Semestru Ewropew ikkontribwixxiet għall-monitoraġġ tal-implimentazzjoni tar-Rakkomandazzjoni. Biex tkompli tappoġġja dan, l-Istati Membri, bl-appoġġ tal-Kummissjoni, implimentaw qafas ta' monitoraġġ kwantitattiv, li permezz tiegħu ngabret *data* għall-2016 u l-2017. In-Netwerk tal-PES Ewropew żviluppa sett ta' standards tal-kwalità għall-punt ta' kuntatt uniku u l-Ftehim ta' Integrazzjoni f'Impjiegi, il-bażi għal revizjonijiet kwalitattivi mill-Istati Membri. In-Netwerk tal-PES ikkontribwixxa wkoll għall-ġbir ta' *data* kwalitattiva dwar l-implimentazzjoni permezz ta' sħarriġ dedikat u l-proġett Benchlearning.¹³ Madankollu, l-evalwazzjoni wriet li hemm fejn jitjeb l-aspett tal-kwalità tal-monitoraġġ, li kien ta' sfida minħabba l-komplessità tal-varjabbli u n-nuqqas ta' ċertu *data*.

2.2 L-effiċjenza

Ir-Rakkomandazzjoni kienet mistennija li tiġġenera benefiċċji ekonomiċi iżda fil-perjodu ta' żmien qasir tal-evalwazzjoni, huwa kmieni wisq biex jiġi vvalutat b'mod preċiż jekk dawn il-benefiċċji ġewx realizzati. Dan huwa partikolarment minħabba li l-implimentazzjoni shiha tal-miżuri msemmija fir-Rakkomandazzjoni għadha ma seħhitx fil-livell tal-Istat Membru.

Informazzjoni kwalitattiva tissuggerixxi li f'xi Stati Membri l-ispejjeż assoċjati mal-implimentazzjoni tar-Rakkomandazzjoni jidhru limitati għaliex huma l-aktar assoċjati ma' bidliet fi proċeduri interni, linji gwida u proċessi, u/jew ċerti elementi kienu diġà fis-seħh. Fi Stati Membri li implimentaw azzjonijiet godda, dawk li jfasslu l-politika u l-prattikanti kienu tal-fehma li l-ispejjeż mhumieħ eċċessivament għoljin meta mqabblin mal-benefiċċju perċeput. Madankollu, is-sejbiet juru wkoll li, speċjalment fil-livell reġjonali u lokali, ir-restrizzjonijiet tar-riżorsi huma ostaklu għall-implimentazzjoni.

Barra minn hekk, għadu wisq kmieni biex jiġu vvalutati l-benefiċċji shaħ tar-Rakkomandazzjoni peress li jrid jgħaddi ċertu ammont ta' żmien qabel ċerti effetti jkunu vizibbli. Huwa wkoll diffiċli li l-effetti jiġu sseparati b'mod shiħ minn fatturi esterni bħal kundizzjonijiet ekonomiċi favorevoli. Għalhekk kienet diffiċli li tinstab evidenza solida biex jiġu kkwantifikati l-ispejjeż jew il-benefiċċji *direttament* relatati mar-

¹³ Stabbilit skont id-Deċiżjoni Nru 573/2014/UE tal-Parlament Ewropew u tal-Kunsill tal-15 ta' Mejju 2014 dwar kooperazzjoni mteġba bejn is-Servizzi Pubbliċi tal-Impjiegi (PES)

Rakkomandazzjoni fl-Istati Membri. L-ispejjeż imġarrba fil-livell tal-UE f'għajnejn il-partijiet ikkonċernati jidhru li huma proporzjonali għall-benefiċċji tal-iskambju tal-għarfien u l-monitoraġġ regolari.

2.3 Rilevanza

Ir-Rakkomandazzjoni tibqa' rilevanti. Il-kwalità tal-appoġġ għall-persuni qiegħda fit-tul għadha tvarja, u diskrepanzi fir-rati ta' qgħad jippersistu. Ir-Rakkomandazzjoni kienet iktar rilevanti għall-Istati Membri b'sistemi inqas żviluppati, fejn ziedet l-għarfien dwar l-isfidi u għenet tissettja l-aġenda politika. Hija rilevanti wkoll għal pajjiżi b'sistemi aktar żviluppati, għaliex il-bidliet fid-demografija u l-issikkar tas-swieq tax-xogħol jagħmluha dejjem aktar importanti li kull min jista' jaħdem jagħmel dan. Peress li l-Istati Membri ffavorixxew azzjoni aktar kmieni u prattikament l-Istati Membri kollha jipprovdu valutazzjonijiet individwali u Pjanijiet ta' Azzjonijiet Individwali/Ftehimiet ta' Integrazzjoni f'Impjieġ fi stadju ħafna aktar kmieni biex jiġu rreġistrati persuni qiegħda, ir-referenza speċifika għal 18-il xahar bħala punt ta' limitu saret inqas rilevanti.

2.4 Koerenza

Hemm koerenza qawwija bejn ir-Rakkomandazzjoni u strumenti ta' politika oħrajn tal-UE li għandhom l-għan li jappoġġjaw lin-nies biex jergħu jidhlu fl-impjieġ, bħar-Rakkomandazzjoni tal-Kummissjoni dwar l-inklużjoni attiva, ir-Rakkomandazzjonijiet tal-Kunsill dwar l-istabbiliment tal-Garanzija għaż-Żgħażaġh u dwar Perkorsi ta' Titjib tal-Hiliet¹⁴ kif ukoll il-Pjan ta' Azzjoni dwar l-integrazzjoni ta' ċittadini ta' pajjiżi terzi.¹⁵

Id-dispożizzjonijiet tagħha huma konformi wkoll mal-Pilastru Ewropew tad-Drittijiet Soċjali¹⁶ u l-Linji Gwida dwar l-impjieġ l-aktar riċenti. Hemm sinerġiji kemm mas-Semestru Ewropew kif ukoll mal-hidma tan-Netwerk tal-PES. Il-miżuri proposti b'mod ġenerali jikkorrispondu mal-prijoritajiet nazzjonali.

L-Istati Membri qed jużaw ukoll il-Fond Soċjali Ewropew (FSE) biex jappoġġjaw l-implimentazzjoni. Sa tmiem l-2017, in-numru ta' parteċipanti qiegħda fit-tul f'interventi tal-FSE kien ta' madwar 2.6 miljun, jiġifieri 17% tal-parteċipanti kollha tal-FSE sal-lum.¹⁷

2.5 Valur miżjud tal-UE

Ir-Rakkomandazzjoni għenet biex izzomm il-kwistjoni għolja fuq l-aġenda politika fil-livell Ewropew u fl-Istati Membri. B'mod partikolari fi Stati Membri fejn kien mistenni impatt għoli, din influwenzat l-attenzjoni tal-isforzi u ggwidat l-implimentazzjoni. Dan

¹⁴ 2016/C 484/01

¹⁵ COM (2016) 377 final

¹⁶ Dritt għal appoġġ personalizzat, kontinwu u konsistenti u dritt għal valutazzjoni individwali fid-dettall mhux aktar tard minn meta l-persuna tkun għalqet 18-il xahar qiegħda

¹⁷ Nota tematika dwar l-appoġġ tal-FSE u l-YEI għall-persuni qiegħda fit-tul, il-Kummissjoni Ewropea, 2019

huwa kkonfermat fil-messaġġi ewlenin tal-Kumitat tal-Impjieġ (EMCO) tal-2018 rilevanti, kif approvat mill-Kunsill.¹⁸

Il-Kummissjoni kellha rwol attiv fl-appoġġ għall-isforzi tal-Istati Membri biex jintegraw lill-persuni qiegħda fit-tul fis-suq tax-xogħol. Hija kkontribwiet għall-bini ta' qafas ta' monitoraġġ u għall-ġbir ta' *data* kwalitattiva madwar l-Istati Membri kollha. Il-Kummissjoni kkontribwiet ukoll għat-tagħlim reċiproku bejn l-Istati Membri permezz tal-Programm għall-Impjieġi u l-Innovazzjoni Soċjali (EaSI) u n-Netwerk tal-PES, li stabbilixxa wkoll il-bażi għal diskussjonijiet futuri dwar il-politika. Il-Kummissjoni qed tappoġġja aktar it-tagħlim reċiproku permezz ta' proġett innovattiv taħt in-netwerk għall-Impjieġ tal-Kooperazzjoni Transnazzjonali tal-FSE. Il-proġett laqqa' proġetti ta' Prattika tajba ma' Stati Membri li jixtiequ jiżviluppaw l-appoġġ tagħhom lejn persuni qiegħda fit-tul. Hemm proġetti piloti għaddejjin bl-għan li jkunu magħmulin ikbar permezz tal-FSE.¹⁹

3. NUQQASIJIET LI FADAL FL-IMPLIMENTAZZJONI

L-Istati Membri adottaw firxa ta' miżuri biex iheggu r-**reġistrazzjoni** iżda dan ma wassalx għal rati oghla ta' reġistrazzjoni. Fadal fejn tiżdied is-sensibilizzazzjoni fil-mira mis-servizzi pubbliċi.

Filwaqt li hemm approċċ aktar olistiku lejn l-ghoti ta' **appoġġ individwali**, il-kwalità tal-valutazzjonijiet individwali tvarja. Din tiddependi fuq il-volumi ta' każijiet u fuq jekk issehhx valutazzjoni fid-dettall b'offerta adattata ladarba l-persuna ssir qiegħda fit-tul. Hemm ukoll lok għal fokus miżjud fuq it-tbassir tal-ħiliet u l-valutazzjoni tal-ħiliet fi stadju bikri biex jiġu appoġġjati ahjar approċċi preventivi. Dan huwa importanti biex jiġi evitat li l-qgħad fit-tul isir fattur addizzjonali ta' vulnerabbiltà.

Għalkemm **Ftehimiet ta' Integrazzjoni f'Impjieġ** jeżistu f'xi forma fi kważi l-Istati Membri kollha, xi karatteristiċi ewlenin huma neqsin. Normalment jinkludu biss servizzi ta' impjieġ regolari, nuqqas relatat mal-kooperazzjoni dghajfa bejn il-fornituri tas-servizzi.

L-Istati Membri qed jagħmlu sforzi ċari biex iżidu l-**koordinazzjoni tas-servizzi**. Madankollu, fadal nuqqasijiet fl-implimentazzjoni tal-**punt ta' kuntatt uniku**. Il-kapaċità tal-atturi ewlenin li jidderieġu l-integrazzjoni, u l-appoġġ politiku biex tiġi żgurata bidla istituzzjonali u/jew leġiżlattiva, huma ostakli. Hemm ukoll lok biex jiġu involuti aktar atturi fi ftehimiet ta' koordinazzjoni, b'mod partikolari s-soċjetà ċivili.

L-**involvement tal-impjegaturi** qed jiżdied, iżda l-inċentivi finanzjarji għadhom l-aktar forma komuni ta' involvement. Servizzi ta' appoġġ wara l-kollokament, u appoġġ lil intrapriżi soċjali huma inqas avvanzati. Shubiji b'diversi partijiet ikkonċernati biex jiżguraw integrazzjoni sostenibbli fis-suq tax-xogħol ukoll normalment ikunu inqas komuni.

¹⁸ <http://data.consilium.europa.eu/doc/document/ST-14409-2018-INIT/mt/pdf>

¹⁹ <https://ec.europa.eu/esf/transnationality/content/three-support-packages-fight-long-term-unemployment>

Fir-rigward tal-**monitoraġġ**, l-Istati Membri pprogressaw b'mod sostanzjali fil-ġbir tad-*data*, u dan ippermetta aktar komparabbiltà abbażi tal-Qafas tal-Indikatur żviluppat mill-Kumitat tal-Impjieġ tal-Kunsill.²⁰ Madankollu, huma meħtieġa aktar sforzi biex jittejjbu l-kwalità u l-kompletezza tad-*data* kif ukoll il-kapaċità tal-Istati Membri li jiġbru informazzjoni dwar fejn qegħdin il-persuni wara li ma jibqgħux qiegħda, pereżempju billi tinholq rabta bejn registri differenti. F'termini ta' **appoġġ tal-UE**, il-Kummissjoni kellha rwol attiv fil-monitoraġġ u t-tagħlim reċiproku. Jista' jkun hemm lok għal aktar azzjoni biex tappoġġja l-innovazzjoni soċjali permezz tal-EaSI, jew inizjattivi volontarji u alleanzi ta' kumpaniji li jappoġġjaw lil persuni qiegħda fit-tul – b'tal-ahhar ikunu dipendenti hafna fuq id-domanda fil-prattika.

4. MODI 'L QUDDIEM BIEX TISSAHHAH L-IMPLIMENTAZZJONI

L-iżgurar li kull min jista' jaħdem, jaħdem, huwa kruċjali fl-isfond ta' tendenzi demografici, swieq tax-xogħol iktar stretti, u dinja tax-xogħol li qed tinbidel malajr. Biex isahħu l-implimentazzjoni, l-Istati Membri jistgħu jżidu l-isforzi tagħhom f'dawn l-aspetti:

Tizdied ir-registrazzjoni

- Żieda fil-kapaċitajiet tas-servizzi għall-impjieġ u servizzi soċjali biex jilhqqu lil dawk li mhumiex attivi
- Involvement tas-soċjetà ċivili, l-atturi lokali u l-persuni qiegħda stess fit-tfassil ta' miżuri ta' sensibilizzazzjoni
- Żieda fil-fokus fuq approċċi preventivi, permezz ta' sistemi ta' twissija bikrija, tbassir ta' hili u tqabbil ta' hili

Titjeb il-kwalità tal-appoġġ individwali

- Żieda fil-kapaċitajiet tas-servizzi pubbliċi tal-impjiegi biex jipprovdu appoġġ individwalizzat u olistiku minn kmieni
- Żgurar li l-miżuri tal-Politika Attiva tas-Suq tax-Xogħol (ALMP) offru lill-persuni qiegħda fit-tul huma mmirati u adattati għall-bżonnijiet tagħhom

Tissokta l-koordinazzjoni tas-servizzi

- Qabza iktar rapida lejn l-implimentazzjoni tal-punt ta' kuntatt uniku permezz ta' appoġġ politiku u bidla istituzzjonali u legiżlattiva biex tkun tista' ssir il-kondiviżjoni tad-*data* u l-koordinazzjoni bejn l-organizzazzjonijiet, pereżempju billi tinholq rabta bejn registri differenti

Jigi intensifikat l-involvement tal-impjegatur

²⁰ <http://ec.europa.eu/social/BlobServlet?docId=16934&langId=mt>

- Żieda fis-servizzi ta' appoġġ wara l-kollokament offruti lil impjegaturi mill-PES, anki permezz ta' shubiji b'saħħithom ma' organizzazzjonijiet tas-soċjetà ċivili u msieħba soċjali
- Appoġġ għall-iżvilupp ta' intrapriżi soċjali li joffru opportunitajiet ta' impjieg u taħriġ għall-persuni qieghda fit-tul
- Thegħgiġ ta' approċċi ta' impjieg u 'job carving' appoġġjati

Monitoraġġ

- Issuktar tal-hidma dwar it-titjib tal-kwalità u l-kompletezza tad-*data*, inkluż dwar il-konvergenza ta' gruppi vulnerabbli
- Jiżguraw sett aktar komplet ta' *data* ta' segwitu għall-monitoraġġ tas-sostenibbiltà tar-riżultati

Il-Kummissjoni Ewropea tista' tappoġġja lill-Istati Membri fit-tishih tal-implimentazzjoni tar-Rakkomandazzjoni billi:

- Timmonitorja l-aspetti ta' kwalità ta' valutazzjonijiet individwali u Ftehimiet ta' Integrazzjoni f'Impjieg bl-appoġġ tan-Netwerk tal-PES
- Tesplora metodi kif timmonitorja l-livell ta' integrazzjoni tas-servizzi u l-implimentazzjoni tal-punt ta' kuntatt uniku u biex tkompli ttejjeb il-kwalità u l-kompletezza tad-*data*, inkluż dwar il-kopertura ta' gruppi vulnerabbli
- Tistabbilixxi kriterji ta' kwalità għal ALMPs effettivi, li jibnu fuq il-hidma ta' benchmarking tal-ALMP tal-EMCO
- Tippromwovi tagħlim reċiproku permezz tan-Netwerk tal-PES, il-Kumitat tal-FSE, Evalwazzjonijiet bejn il-Pari, u partijiet ikkonċernati rilevanti oħra
- Tagħmel użu mill-EaSI biex:
 - Thegħgeġ esperimentazzjoni tal-politika mal-impjegaturi, servizzi ta' appoġġ soċjali u organizzazzjonijiet tas-soċjetà ċivili
 - Tappoġġja evalwazzjonijiet tal-impatt tal-politika ta' programmi u miżuri li jimmiraw li jolqtu lill-persuni qieghda fit-tul fl-Istati Membri
- Thegħgeġ l-użu tal-Fondi Strutturali u ta' Investiment Ewropej, b'mod partikolari l-Fond Soċjali Ewropew, is-Servizz ta' Sostenn għar-Riforma Strutturali kif ukoll fil-futur il-Fond Soċjali Ewropew Plus, l-Għodda għat-Twettiq ta' Riformi u l-programm InvestEU, biex:
 - Tipprowdi appoġġ finanzjarju għal miżuri li jimmiraw lill-persuni qieghda fit-tul, kif ukoll miżuri li jtejjbu l-impjegabbiltà u l-integrazzjoni fis-suq tax-xogħol, b'mod partikolari ta' persuni f'riskju ta' esklużjoni mis-suq tax-xogħol
 - Tikkontribwixxi għall-bini ta' kapaċitajiet ta' servizzi differenti li jaħdmu ma' persuni qieghda fit-tul, inkluż investimenti fis-setup tal-punt ta' kuntatt uniku u fl-infrastruttura tal-IT.